

## بد اندیش کے دل میں گھر کرنے والا

جب رسول اللہ ﷺ نے مبعوثِ رسالت ہو کر مکہ میں اپنی قوم قریش کو بت پرستی سے روکا تو لوگ جن کے رگ و پے میں شرک ساری ہو کر طبیعتِ ثانی بن چکا تھا، آپ کے سنتِ مخالفت ہو گئے اور جو سلیم الفطرت انسان آپ کے متبع ہو گئے تھے ان کو بھی تنگ کرنے لگے۔ یہ اللہ کے مخلص بندے دل جمعی سے اللہ کی عبادت کرنے کے لئے پہلے عیش کو ہجرت کر گئے اور جب یشرب (مدینہ) میں دینِ اسلام کی روشنی پہنچی اور وہاں اہل دین کو دشمنوں کے شر سے بچنے کا ٹھکانہ نظر آیا تو ادھر کا رخ کیا۔ آں حضرت ﷺ کی حضرت ابوبکرؓ کے ساتھ ہجرت کرنے سے پہلے حضرت عمرؓ آپ کی تشریف آوری کا مژدہ سنانے کے لئے مدینہ منورہ گئے پھر حضور ﷺ بھی مع یارِ غار پہنچ گئے۔ یہ ہجرت چونکہ اسلام و مسلمین کے لئے بابرکت ثابت ہوئی اس لئے حضرت فاروقِ اعظمؓ نے اسی سال سے اسلامی سنہ ہجری کا آغاز اپنے عہدِ خلافت میں فرمایا۔ مکہ کے پرستار ان اصنام کو گوارا نہ ہوا کہ مدینہ میں، جو دورِ نبوی کے سبب مدینۃ النبی ﷺ مشہور ہوا، اسلام کا شہر چڑھ کر پھولے پھولے، لہذا وہ ہجرت سے دوسرے سال ہی بڑے ساز و سامان سے مدینہ پر حملہ کرنے کے لئے بڑھے اور بدر پر مقابلہ ہوا۔ اللہ تعالیٰ نے اپنے رسول علیہ السلام کی مدد فرمائی اور مسلمانوں نے اپنے سے تین گنا دشمنوں کو شکست دی شہرِ مشرک قتل اور شہر ہی اسیر ہوئے۔ ان قیدیوں میں حضور ﷺ کے چچا عباس اور چند چچا زاد بھائی بھی تھے جو فدایہ لے کر چھوڑ دیئے گئے اور رحمتہ للعالمین ﷺ کی کرم فرمائی کا یہ اثر ہوا کہ وہ بتدریج مشرفِ باسلام ہو کر مسلمانوں کے قوت بازو بن گئے۔

ان حملہ آوروں میں عبدالرحمن بن ابی بکرؓ تھے جنہوں نے داخلِ اسلام ہو کر دینِ حق کی قبح و ظفر کے لئے کارہائے نمایاں انجام دیئے۔

قریش نے بدر کی شکست کا بدلہ لینے کے لئے ایک برس بعد یعنی ۳ھ میں تین ہزار کی زبردست جمیعت کے ساتھ مدینہ کا رخ کیا۔ اس میں اس بہادر قوم کی خواتین بھی اپنے مقتول عزیزوں کا بدلہ لینے کے لئے شامل تھیں۔ جن میں ہند بنت عتبہ اپنے بھائی اور باپ کے قتل کا انتقام حضرت حمزہؓ سے لینے کے لئے خاص مشہور ہے اس نے ایک حربہ اندازِ حبشی غلام کو حضرت حمزہ کو شہید کرنے پر مامور کیا اور اپنے مقصد میں کامیاب ہوئی۔ یہ لشکر ابوسفیان بن حرب رئیس مکہ کی قیادت میں تھا۔ اور قریش کے مشہور بہادر خالد اور عکرمہ بن ابی جہل (جس کا باپ بدر میں قتل ہوا تھا) بھی شریکِ کارزار تھے۔ ان تینوں کے ہاتھ سے

مسلمانوں کو سخت نقصان اٹھانا پڑتا تھا (یعنی چالیس زخمی ہوئے اور ستر شہید) اور خود رحمت للعلمین ﷺ کی ذات گرامی کو جو صدمہ پہنچا تھا وہ بہت شدید تھا۔

اب یہ پانچ دشمن ہمارے پیش نظر ہیں۔ اب دیکھنا یہ ہے کہ رسول کریم ﷺ نے جب ان پر غلبہ حاصل کیا تو کیا ان سے احد کے نقصان کا بدلہ لیا؟ نہیں لیا؟ کیوں؟ اس لئے کہ آپ کا فرض تبلیغ و توسیع اسلام تھا۔ جب انہوں نے بطیب خاطر اسلام قبول کر لیا تو نازہ کفر میں جو گناہ ان سے سرزد ہوئے تھے وہ سب معاف ہو گئے۔

۱- خالد بن ولید کو لو۔ یہ کسی سے نہ دینے والا نوجوان جذب حقیقی سے خود نمود ۸ھ میں فتح مکہ سے پہلے حاضر خدمت نبوی ہوتا ہے اور اسلام قبول کرتا ہے اور معذرت کرتا ہے کہ میں نے حضور ﷺ کی بڑی مخالفت کی ہے۔ آپ فرماتے ہیں کہ ہمیں اسلام سب سابقہ گناہوں کو مٹا دیتا ہے۔ اس کے بعد یہی خالد اسی سال واقع ہونے والے جہاد موتہ میں تین اسلامی سالاروں کے شہید ہونے کے بعد کمان سنبھالتا ہے اور اپنے سے ۳۳ گنا زیادہ فوج کا مقابلہ کرتا ہے اور مظفر و منصور لوٹتا اور بارگاہ نبوی ﷺ سے خطاب سیف اللہ پاتا ہے۔ پھر عہد نبوی ہی میں غزوہ تبوک اور فتح مکہ میں اس کے شجاعانہ کارناموں کے علاوہ عراق اور شام میں اس نے جو عظیم الشان فتوحات عہد صدرین و فاروق میں حاصل کی ہیں وہ تاریخ اسلام میں معروف جلی مرقوم ہیں۔ ایسے شجاع کا مشرف باسلام ہو جانا اسلام کی حقانیت کی زبردست دلیل ہے۔

۲- خالد کے ساتھ ہی دو اور زبردست شخصیتیں حضور ﷺ کی خدمت میں حاضر ہو کر جو ایمان لائیں ان میں ایک کا نام عمرو بن عاصؓ ہے۔ یہی وہ بلند پایہ شخص ہے جسے اس کی اعلیٰ قابلیت کی وجہ سے قریش نے منتخب کر کے وفد کا سردار بنا کر شاہ حبش کے پاس بھیجا تھا تا کہ وہ ہجرت کردہ مسلمانوں کو واپس کر دے۔ پھر اسی کو آں حضرت ﷺ نے بادشاہ عمان کے پاس اپنا مکتوب گرامی دے کر بھیجا تھا اور اس نے اس بادشاہ جیفر اور اس کے بھائی عبد کو اسلام کی حقانیت کا ایسا قائل کیا کہ وہ دونوں داخل اسلام ہو گئے اور ان کے ساتھ ان کی رعایا کا اکثر حصہ بھی مشرف باسلام ہوا۔ پھر اسی عمرو بن عاصؓ نے مصر فتح کیا۔

۳- خالد کے ساتھ جو دوسرا شخص آں حضرت ﷺ کی خدمت میں حاضر ہو کر ایمان لایا وہ عثمان بن طلحہ کلید بردار کعبہ تھا۔ ان کے اسلام لانے پر حضور ﷺ نے فرمایا تھا کہ آج مکہ نے اپنے جگر کے ٹکڑے ہم کو دے ڈالے ہیں۔ حضور ﷺ نے فتح مکہ کے دن خانہ کعبہ کی چابی اسی عثمان کو عطا کر کے فرمایا "جو تم سے لے گا وہ ظالم ہوگا" چنانچہ وہ چابی اب تک اسی کی اولاد کے پاس سے جو شیبی کہلاتے ہیں۔

۴- ابوسفیانؓ بن حرب فتح مکہ سے کچھ دن پہلے مسلمان ہو گئے تھے اور یوم فتح آں حضرت ﷺ نے ان کے گھر کو مامن قرار دیا تھا کہ جو اس میں پناہ لے گا وہ مومن ہے۔ انہوں نے بعد کی جنگوں میں خلوص سے شرکت کی اور مہمہدوں کو جوش دلانے کے فرائض انجام دیئے۔ انہی جہادوں میں، آپ کی دونوں آنکھیں صنایع ہو گئی تھیں۔

۵- ہند: انہی کی زوجہ محترمہ تھیں آپ فتح مکہ کے دن مشرف باسلام ہوئیں اور یرموک وغیرہ کی جنگوں میں پسا ہونے والے مسلمانوں کو غیرت دلا کر ایسا آمادہ پیکار کیا کہ وہ فتح مند ہو گئے۔

۶- عکرمہ بن ابی جہل کو جب ان کی بیوی لے کر حاضر رحمۃ اللعالمین ﷺ ہوئی تو آپ بڑی سرگرمی سے اٹھ کر اس سے بلبل گیر ہوئے اور "لعم الزاکب" کے خطاب سے مخاطب فرمایا۔ یہی وہ جانباز بہادر ہے جس نے جہاد یرموک میں حضرت خالد کے ماتحت جیسا بیوں کا جان توڑ کر مقابلہ کیا اور جب مسلمانوں کے قدم دھمکاتے دکھائی دیتے تو صد ہا مسلمانوں کو ساتھ ملا کر موت کی بیعت کی اور کہا کہ میں حضور ﷺ کے وقت کبھی منہزم نہیں ہوا تو کیا اب جیسا بیوں کے مقابل بیٹھ پھیروں گا۔ چنانچہ اپنے ساتھیوں کے ساتھ تلوار لے کر دشمنوں میں گھس گیا، اور انہیں بھاگنے کے سوا اور کوئی چارہ کار نظر نہ آیا۔ یہ شہ سوار قریشی بہادر اپنے ساتھیوں اور بیٹے سمیت بدرجہ شہادت فائز ہوا۔ آخری وقت حضرت خالد کے پاس دونوں باپ بیٹوں کو اٹھا لائے۔ سیف اللہ نے اپنے زانوں پر دونوں کا سر رکھ کر کہا اے عکرمہ کیا تمہیں مجھ سے زیادہ شہادت کی آرزو تھی؟

۷- مغیرہ کا پوتا عبداللہ بن ابوامیہ آل حضرت ﷺ کا پھوپھی زاد بھائی تھا مگر ابتداء میں سنت مخالف۔ یہ بھی توفیق الہی سے حاضر ہو کر ایمان لے آیا۔

۸- تمامہ بن امثال نجد کا فرانووا حضور انور ﷺ کا سنت جانی دشمن تھا۔ وہ تین دن مدینہ میں رہا تو حضور کی صحبت سے متاثر ہو کر بطیب خاطر مشرف باسلام ہو گیا۔

۹- ابوسفیان مغیرہ بن حارث آل حضرت ﷺ کا چچا زاد بھائی پہلے کئی برس مخالف رہ کر حضور ﷺ کی اور مسلمانوں کی ہجو میں شعر کہتا رہا۔ پھر توفیق الہی سے حضور ﷺ کی خدمت میں حاضر ہو کر اسلام قبول کرتا ہے اور سید فتیان الجنۃ (جو ان مردان جنت کا سردار) کا خطاب پاتا ہے۔

۱۰- حکیم بن حزام قریشی اسدی (جو بیت اللہ میں پیدا ہوا) نے ساٹھ برس کی عمر کفر میں کاٹی، بدر میں مشرکوں کے ساتھ تھا پھر مسلمان ہو کر ساٹھ سال خدمت اسلام میں بسر کئے۔ ایک حج کے موقع پر ایک سواوٹ اور ایک ہزار بکرے قربان کئے اور ایک سو عواموں کو آزاد فرمایا۔

۱۱- عبد یلیل ثقفی وہ شخص ہے جس نے آل حضرت ﷺ کی ضرب و تصمیک میں کوئی کسر اٹھا نہ رکھی تھی جبکہ آپ طائف تشریف لے گئے تھے۔ لیکن پھر چند سال بعد حاضر ہو کر مسلمان ہوا۔ اپنی قوم میں مسلخ بن کر گیا اور سارے قبیلے کو ایک ہی دن میں مشرف باسلام کرنے میں کامیاب ہوا۔

۱۲- بریدہ بن الصبہ السلمی وہ شخص ہے جو قریش سے سواوٹ انعام پانے کے لالچ میں حضور ﷺ کا وقت ہجرت تک لقب کرتا ہے مگر نبوت کے فیض اثر دیدار سے صرف انداز ہو کر اور دل نواز آواز سن کر مسخر ہو جاتا ہے اور اپنی پگڑی نیزے پر باندھ کر آپ کا علم بردار بن جاتا اور ہم رکاب ہونے کی سعادت حاصل کرتا ہے۔

۱۳- عروہ بن مسعود جو حدیبیہ میں آں حضرت ﷺ اور صحابہ کو مکہ میں داخل ہونے سے روکنے کے لئے قریش کا سفیر بن کر آتا ہے مگر خود بنو مدینہ میں آکر اسلام قبول کرتا ہے۔ اور اپنی قوم میں دعوت اسلام کرتے ہوئے شہید ہو جاتا ہے۔

۱۴- سہیل بن عمرو اسی مقام حدیبیہ میں قریش مکہ کی طرف سے کمشنر مہابہ ہو کر آتا ہے اور نام محمد ﷺ کے ساتھ رسول اللہ لکھنے پر اعتراض کرتا ہے۔ مگر جب اسلام قبول کر لیتا ہے تو بعد وفات آں حضرت ﷺ بیت اللہ میں استاذہ ہو کر سلام کی صداقت اور دین الہی کی تائید میں ایسا زبردست خطبہ دیتا ہے جو سینکڑوں دنوں میں کینہ اور ایمان بردستی ہے۔

۱۵- عثمان بن حذافہ نے حضرت حمزہ کو حربہ پھینک کر شہید کیا تھا جب فتح مکہ کے دن مسلمان ہو جاتا ہے تو حضور ﷺ اس کی تقصیر پر خط عفو کھینچ دیئے ہیں۔ پھر وہ اپنے فن کا مظاہرہ دشمن اسلام کو قتل کرنے میں کرتا ہے اور جنگ یمامہ میں سیلہ کذاب کو نشانہ بناتا اور اسے خاک و خون میں ڈالتا ہے۔

یہ چند مثالیں ان خاص ذمی اثر اور ہاشوکت لوگوں کی ہیں جو رسول اللہ ﷺ کی تبلیغ اور عفو و کرم سے متاثر ہو کر کفر سے تائب ہوئے اور باقی عمر خدمت اسلام میں بسر کر دی۔ مگر عرب کی آبادی ان چند نفوس کی نہیں تھی۔ لاکھوں مخالفت موجود تھے مگر سب مطیع و منقاد ہو گئے اور اللہ تعالیٰ کا وعدہ پورا ہوا جو سورہ ممتحنہ

رکوع ۲ میں موجود ہے کہ عسی اللہ ان یجعل بینکم و بین الذین عادیتکم منهم مودۃ یعنی عنقریب اللہ تعالیٰ تمہارے درمیان اور تمہارے دشمنوں کے درمیان مودت قائم کر دے گا۔ اس مودت قائم کرنے کا یہ نتیجہ ہوا کہ دشمن دوست بن گئے۔ توحید کی اشاعت میں جو رکاوٹیں پیدا ہوئیں انہیں جانبازیوں سے دور کیا اور اسلام کو چار دانگ عالم میں پھیلایا اور آج ہم فخر کرتے ہیں ہم مسلمان فاتح اقوام دنیا میں شامل ہیں۔ والحمد لله علی ذالک۔

فون مدرسہ: 511961

فون بستان عائشہ: 511356

**مدرسہ بستان عائشہ**

طالبات کی دینی تعلیم و تربیت کی عظیم درسگاہ

میں دوسری درسگاہیں زیر تعمیر ہیں اہل خیر سے التماس ہے کہ اس کار خیر کی تکمیل کے لئے فوری طور پر اپنے عطیات ارسال فرمائیں (جزاکم اللہ تعالیٰ)  
ترسیل رز کے لئے:

بذریعہ منی آرڈر: سید عطاء الحسن بخاری، دار بنی ہاشم مہربان کالونی ملتان

بذریعہ بینک ڈرافٹ یا چیک: سید عطاء الحسن بخاری اکاؤنٹ نمبر 29932 حبیب بینک حسین آگاہی ملتان